

॥ ಶ್ರೀ: ॥

॥ ದಕ್ಷಿಣಾಮೂರ್ತಿಸ್ತೋತ್ರಮ್ ॥

ಉಪಾಸಕಾನಾಂ ಯದುಪಾಸನೀಯ ಮುಪಾತ್ತವಾಸಂ ವಟಶಾಖಿಮೂಲೇ ತದ್ಧಾಮ ದಾಕ್ಷಿಣ್ಯಜುಷಾ ಸ್ವಮೂರ್ತ್ಯಾ ಜಾಗರ್ತು ಚಿತ್ತೇ ಮಮ ಬೋಧರೂಪಮ್	೧
ಅದ್ರಾಕ್ಷಮಕ್ಷೀಣದಯಾನಿಧಾನ- ಮಾಚಾರ್ಯಮಾದ್ಯಂ ವಟಮೂಲಭಾಗೇ ಮೌನೇನ ಮಂದಸ್ಥಿತ್ರಭೂಷಿತೇನ ಮಹರ್ಷಿಲೋಕಸ್ಯ ತಮೋ ನುದಂತಮ್	೨
ವಿದ್ರಾವಿತಾಶೇಷತಮೋಗಣೇನ ಮುದ್ರಾವಿಶೇಷೇಣ ಮುಹುರ್ಮುನೀನಾಮ್ ನಿರಸ್ಯ ಮಾಯಾಂ ದಯಯಾ ವಿಧತ್ತೇ ದೇವೋ ಮಹಾಂಸ್ತತ್ತ್ವಮಸೀತಿ ಬೋಧಮ್	೩
ಅಪಾರಕಾರುಣ್ಯಸುಧಾತರಂಗೈ ರಪಾಂಗಪಾತ್ಯೈರವಲೋಕಯಂತಮ್ ಕಠೋರಸಂಸಾರನಿದಾಘತಪ್ತಾ- ನ್ಮನೀನಹಂ ನೌಮಿ ಗುರುಂ ಗುರೂಣಾಮ್	೪
ಮಮಾದ್ಯದೇವೋ ವಟಮೂಲವಾಸೀ ಕೃಪಾವಿಶೇಷಾತ್ಕೃತಸಂನಿಧಾನಃ ಓಂಕಾರರೂಪಾಮುಪದಿಶ್ಯ ವಿದ್ಯಾ- ಮಾವಿದ್ಯಕಧ್ವಾಂತಮಪಾಕರೋತು	೫
ಕಲಾಭಿರಿಂದೋರಿವ ಕಲ್ಪಿತಾಂಗಂ ಮುಕ್ತಾಕಲಾಪೈರಿವ ಬದ್ಧಮೂರ್ತಿಮ್ ಆಲೋಕಯೇ ದೇಶಿಕಮಪ್ರಮೇಯ ಮನಾದ್ಯವಿದ್ಯಾತಿಮಿರಪ್ರಭಾತಮ್	೬

ಸ್ವದಕ್ಷಜಾನುಸ್ಥಿತವಾಮಪಾದಂ ಪಾದೋದರಾಲಂಕೃತಯೋಗಪಟ್ಟಮ್ ಅಪಸ್ಮೃತೇರಾಹಿತಪಾದಮಂಗೇ ಪ್ರಣೌಮಿ ದೇವಂ ಪ್ರಣಧಾನವಂತಮ್	2
ತತ್ತ್ವಾರ್ಥಮಂತೇವಸತಾಮೃಷೀಣಾಂ ಯುವಾಽಪಿ ಯಃ ಸನ್ನಪದೇಷ್ಟಮೀಷ್ಟೇ ಪ್ರಣೌಮಿ ತಂ ಪ್ರಾಕ್ತನಪುಣ್ಯಜಾಲೈ- ರಾಚಾರ್ಯಮಾಶ್ವರ್ಯಗುಣಾಧಿವಾಸಮ್	೮
ಏಕೇನ ಮುದ್ರಾಂ ಪರಶುಂ ಕರೇಣ ಕರೇಣ ಚಾನ್ಯೇನ ಮೃಗಂ ದಧಾನಃ ಸ್ವಜಾನುವಿನ್ಯಸ್ತಕರಃ ಪುರಸ್ತಾ- ದಾಚಾರ್ಯಚೂಡಾಮಣಿರಾವಿರಸ್ತು	೯
ಆಲೇಪವಂತಂ ಮದನಾಂಗಭೂತ್ಯಾ ಶಾರ್ದೂಲಕೃತ್ಯಾ ಪರಿಧಾನವಂತಮ್ ಆಲೋಕಯೇ ಕಂಚನ ದೇಶಿಕೇಂದ್ರ- ಮಜ್ಜಾನವಾರಾಕರಬಾಡವಾಗ್ನಿಮ್	೧೦
ಚಾರುಸ್ಥಿತಂ ಸೋಮಕಲಾವತಂಸಂ ವೀಣಾಧರಂ ವ್ಯಕ್ತಜಟಾಕಲಾಪಮ್ ಉಪಾಸತೇ ಕೇಚನ ಯೋಗಿನಸ್ತ್ವಾ- ಮುಪಾತ್ತನಾದಾನುಭವಪ್ರಮೋದಮ್	೧೧
ಉಪಾಸತೇ ಯಂ ಮುನಯಃ ಶುಕಾದ್ಯಾ ನಿರಾಶಿಷೋ ನಿರ್ಮಮತಾಧಿವಾಸಾಃ ತಂ ದಕ್ಷಿಣಾಮೂರ್ತಿತನುಂ ಮಹೇಶ- ಮುಪಾಸ್ಮಹೇ ಮೋಹಮಹಾರ್ತಿಶಾಂತ್ಯೈ	೧೨
ಕಾಂತ್ಯಾ ನಿಂದಿತಕುಂದಕಂದಲವಪುನ್ಯಗ್ರೋಧಮೂಲೇ ವಸ- ನ್ಯಾರುಣ್ಯಾಮೃತವಾರಿಭಿರ್ಮುನಿಜನಂ ಸಂಭಾವಯನ್ವೀಕ್ಷಿತ್ಯೈ	

ಮೋಹಧ್ವಾಂತವಿಭೇದನಂ ವಿರಚಯನ್ಬೋಧೇನ ತತ್ತಾದೃಶಾ
 ದೇವಸ್ತತ್ತ್ವಮಸೀತಿ ಬೋಧಯತು ಮಾಂ ಮುದ್ರಾವತಾ ಪಾಣಿನಾ ||

ಅಗೌರಗಾತ್ಮ್ಯರಲಲಾಟನೇತ್ಯೈ-

ರಶಾಂತವೇಷ್ಯರಭುಜಂಗಭೂಷ್ಯಃ |

ಅಬೋಧಮುದೈರನಪಾಸ್ತನಿದೈ-

ರಪೂರ್ಣಕಾಮೈರಮರೈರಲಂ ನಃ ||

೧೪

ದೈವತಾನಿ ಕತಿ ಸಂತಿ ಚಾವನೌ

ನೈವ ತಾನಿ ಮನಸೋ ಮತಾನಿ ಮೇ |

ದೀಕ್ಷಿತಂ ಜಡಧಿಯಾಮನುಗ್ರಹೇ

ದಕ್ಷಿಣಾಭಿಮುಖಮೇವ ದೈವತಮ್ ||

೧೫

ಮುದಿತಾಯ ಮುಗ್ಧಶಶಿನಾವತಂಸಿನೇ

ಭಸಿತಾವಲೇಪರಮಣೀಯಮೂರ್ತಯೇ |

ಜಗದಿಂದ್ರಜಾಲರಚನಾಪಟೀಯಸೇ

ಮಹಸೇ ನಮೋಽಸ್ತು ವಟಮೂಲವಾಸಿನೇ ||

೧೬

ವ್ಯಾಲಂಬಿನೀಭಿಃ ಪರಿತೋ ಜಟಾಭಿಃ

ಕಲಾವಶೇಷೇಣ ಕಲಾಧರೇಣ |

ಪಶ್ಯಲ್ಲಲಾಟೇನ ಮುಖೇಂದುನಾ ಚ

ಪ್ರಕಾಶಸೇ ಚೇತಸಿ ನಿರ್ಮಲಾನಾಮ್ ||

೧೭

ಉಪಾಸಕಾನಾಂ ತ್ವಮುಮಾಸಹಾಯಃ

ಪೂರ್ಣೇಂದುಭಾವಂ ಪ್ರಕಟೀಕರೋಷಿ |

ಯದದ್ಯ ತೇ ದರ್ಶನಮಾತ್ರತೋ ಮೇ

ದ್ರವತ್ಯಹೋ ಮಾನಸಚಂದ್ರಕಾಂತಃ ||

೧೮

ಯಸ್ತೇ ಪ್ರಸನ್ನಾಮನುಸಂದಧಾನೋ

ಮೂರ್ತಿಂ ಮುದಾ ಮುಗ್ಧಶಶಾಂಕಮೌಲೇಃ |

ಐಶ್ವರ್ಯಮಾಯುರ್ಲಭತೇ ಚ ವಿದ್ಯಾ-

ಮಂತೇ ಚ ವೇದಾಂತಮಹಾರಹಸ್ಯಮ್ ||

೧೯

ಇತಿ ಶ್ರೀ ಶಂಕರಾಚಾರ್ಯವಿರಚಿತಂ ದಕ್ಷಿಣಾಮೂರ್ತಿಸ್ತೋತ್ರಂ ಸಂಪೂರ್ಣಮ್ ||